



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tas-seduta numru tnejn u erbgħin (42) tal-Kunsill Lokali Mqabba (KLM) li nżammet nhar l-1 ta' Frar 2010 fis-6:40pm fil-Bini Amministrattiv tal-Imqabba.

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

Din il-laqgħa nżammet illum u mhux skond l-aġenda mibgħuta iktar kmieni li kienet se tlaqqa' dan il-Kunsill nhar il-25 ta' Jannar 2010 għaliex kemm is-Sindku Noel Galea kif ukoll il-Kunsillier Grace Marie Mallia kienu indisposti.

1. **Is-sindku ppresjeda l-laqgħa** u qal it-talba.
2. **Il-minuti tas-seduta** preċedenti kienu meħuda bħala moqrija peress li kienu ilhom mibgħuta bl-*e-mail* lill-kunsillieri. Dawn ipproponew xi amendi fihom li kienu aċċettati mill-kunsillieri shabhom, u kienu approvati u ffirmati.
3. Qabel ma bdiet din is-seduta is-segretarju eżekuttiv fetiħ il-kaxxa tal-offerti u minnha ġew imtella' bil-polza żewġ ismijiet minn fost għaxriet ta' persuni li kkompetew fil-**kompetizzjoni tal-logħba bil-kliem tal-fuljett harġa 49**. Ir-rebbieha se jmorru għal ikla (żewġ persuni) fil-*Victoria Hotel* tas-Sliema. Dawk imtelligħin bil-polza kienu is-Sur Ramon Zammit u s-Sinjura/ina Mary Mallia. Dawn il-biljetti kienu miksuba wara li l-istess tmexxija tal-lukanda għamlet reklam f'dan l-istess fuljett. Ta' min jgħid li sfortunatament hadd ma pparteċipa fil-kompetizzjoni l-oħra li inawgura l-kunsill sabiex isir *token* ġenerali li hu maħsub li jibda jingħata lil min jieħu 'Ġieħ l-Imqabba'. Għaldaqstant il-biljett l-iehor li tatna l-lukanda imsemmija hawn fuq, għal *week end break*, ma ntrebax, minkejja li s-sindku kif ukoll Nicholas Briffa qalu li se jipprezentaw xi mudell biex ikun ikkunsidrat mill-kunsillieri l-oħra.
4. Dwar il-propost *coffee morning*, is-sindku ppropona li jsir f'wiehed mill-*Garden Centres* li jeżistu f'pajjiżna. B'hekk iservi mhux biss ta' rekrejazzjoni, iżda wkoll biex inissel aktar imhabba għall-pjanti, siġar u xtieli, biex dawn ikunu mpoġġija fil-postijiet l-aktar addattati f'darna.
5. Dwar l-*extensive patching* li hu ttamat li jsir mill-Awtorità Dwar it-Trasport ta' Malta (ADT) fi Triq Valletta u Triq tas-Sejba kantuniera ma' Triq Ħal Farruġ, is-sindku qal li dan se jsir mill-kuntrattur *Asfaltar Ltd*.
6. Il-permess sabiex il-KLM jagħmel ufficċju tal-*customer care* fis-sular ta' isfel kien aċċettat mill-*MEPA*. Is-sindku qal li hu kien prezenti flimkien mal-Perit Anthony Bezzina għal din il-laqgħa u dawn saħqu li l-ufficċju isfel se jservi għal dawk kollha li se jkunu moqdiya mingħajr ma aktar il-bzonn li jtilgħu t-taraġ biex ikellmu lil xi hadd fl-ufficċju.
7. Dwar id-deċiżjoni tal-kunsill meħuda fil-jiem li għaddew biex issa **l-ismijiet ta' dawk li kien jimmeritahom 'Ġieħ l-Imqabba'** ikunu minquxa fuq pjanċa tal-*stainless steel* minflok direttament fuq il-ħaġra, li għal xi żmien kienet qed tinżamm fl-Isptar il-Qadim, Charles

Farrugia qal li se jieħu ħsieb kollox imbasta ngħaddulu l-kelmiet korretti li se jkunu minquxa inkluż id-daqs tal-kliem u l-ispazji bejniethom.

8. Dwar il-proposta tagħna għall-**applikazzjoni għal enerġija alternattiva** li se tkun mgħoddija lid-Direttur Gvern Lokali bhala *late application*, is-sindku kien ta' l-ideja li nibdlu l-lampi kollha tal-ġonna għal dawk *energy saving*. Hu qal li wara li ġew magħduda l-*points* kollha tad-dwal ta' dawn il-ġonna, tal-Isptar il-Qadim kif ukoll dawk tal-Uffiċċju Municipali, hemm bżonn li fi Ġnien Tfal ir-Raħal, nikkunsidraw li nwaħħlu lanternni fuq arbli, biex tiżdied l-illuminazzjoni. Għaldaqstant kien deċiż li t-talba tagħna tkun tikkonsisti f'disa' arbli tal-*Cast Iron* b'illuminazzjoni b'lampi *energy savers* kif ukoll seba' fanali għal quddiem l-Iskola fi Triq Valletta. Hu qal li l-istima għal kull wiehed minn dawn il-lanternni fuq arbli se tkun ikkalkulata fuq €500-il wiehed.
9. Dwar irkuprar tal-iskart separat permezz tal-**Kumpanija Green Pak** se nippruvaw niftieħmu mal-Kap tal-Iskola Primarja Mqabba sabiex inpoġġu sett *separation bins* żgħar fid-dahla tal-librerija pubblika kif ukoll viċin il-Kažin tal-Futbol, sett ta' *separation bins* akbar viċin il-bandli f'Misraħ il-Fidwa, kif ukoll niffirmaw it-tielet fteħim għat-tbattil tal-*Bring in Site* li bħal issa hija dik eżistenti tal-Kumpanija *WasteServ Malta Ltd.*, viċin iċ-ċimiterju fi Triq Ħal Kirkop.
10. Is-sindku fakkar li nhar il-Ħamis, 4 ta' Frar 2010, **il-kunsillieri se jiltaqgħu mal-kumitat ta' Santa Marija** u tajjeb illi jattendi kulhadd bħalma kienu mistiedna jattendu għal-laqgħa li nżammet nhar it-28 ta' Jannar 2010 mas-Soċjetà Mużikali Madonna tal-Gilju (SMMTĠ).
11. Kienu diskussi il-punti li ġew diskussi matul il-**laqgħa li kellna mas-SMMTĠ**. Il-punti ewlenin li kienu diskussi matul din il-laqgħa kienu dawn. Id-dewmien fit-tqassim ta' fuljetti tal-Kunsill b'referenza partikulari għal dik tal-laqgħa pubblika li nżammet l-ghada 29 ta' Jannar, 2010, il-ħsarat fuq il-*projector screen* li allegatament sehħet fl-attività tat-2 ta' Ottubru 2009 mingħajr ma konna nafu li ntuża u li l-KLM issa aċċetta li jhallas, il-programm mużikali li qed jinżamm kull sena f'Jum l-Imqabba u l-insistenza tal-kunsill biex iż-żewġ baned jingħaqdu f'banda wahda biex ma jkunx hemm il-bżonn li jingiebu bandisti barranin (jew jonqos dan) u jkun hemm aktar għaqda bejnietna għax tiżdied il-partecipazzjoni tal-pubbliku Mqabbi, nuqqasijiet f'dan il-programm li inżamm issa matul dawn l-aħħar sentejn, prinċipalment bl-istediniet limitati tal-każini u l-inviti tal-kunsill li mhux qed jiġu aċċettati, il-propoganda, is-siltiet moqrija fuq il-kompozituri bhala introduzzjoni għan-*number* li jkun imiss, l-attività ta' Ottubru, id-dwal tal-Milied u l-investment li għandu jsir (mill-KLM) fl-*energy saving* f'dan l-aspett, il-programm tal-ET il-President li allegatament kienu jafu bih tal-każin l-iehor qabel tas-SMMTĠ u d-diffikultà tas-*seating*. Dwar din tal-aħħar huma qalu li ma kienetx ċara. Intant minkejja li ssemma is-segretarju eżekuttiv, ma kienx imdahħal fiha, peress li hija trivjali fejn affarijiet hafna aktar importanti li sehħew dak in-nhar. Għaldaqstant is-sindku involva biss lill-iskrivani tal-kunsill. Suġġeriment li kien diskuss fil-kunsill kien, illi nistgħu nabbinaw il-programm ta' Jum l-Imqabba mal-attività ta' l-1 ta' Ottubru 2010 billi saħansitra kien hemm proposta illi 'Ġieh l-Imqabba' jingħata waqt dan il-programm tal-Imqabba mal-Medda taż-Żmien". Fuq kollox f'din il-laqgħa il-KLM ipprova jikkonvinċi lill-Kumitat Ċentrali li f'dak kollu li nagħmlu, irridu ninvolvu ż-żgħażaġh biex possibilment nibqgħu nattiraw fondi mill-Unjoni Ewropeja permezz tal-programm *Youth in Action*. Il-kunsillieri staqsew għal persuna li se tkun qed isservi fuq il-Kumitat Ċentrali biex tkun ta' *liason* mal-kunsill fl-attività L-Imqabba mal-Medda taż-Żmien. Is-sindku informa lill-kumitat illi din is-sena se jkollna noħorġu saħansitra l-kwotazzjonijiet fil-gazzetta u l-każini jridu jibbidjaw għalihom bħal haddiehor. Il-kunsillieri nsistew li ma kien hemm l-ebda agenda moħbija f'dak kollu li sar li huma qed jgħidu li vvantagġja lill-għaqda mużikali l-oħra.
12. Saret evalwazzjoni taż-**żjara uffiċċjali fostna tal-ET il-President ta' Malta**, George Abela u s-Sinjura li nżammet nhar il-Ħadd, 24 ta' Jannar 2010. Din kienet deskritta bhala wahda akkoljenti u li kienet organizzata tajjeb hafna. Dawn kienu l-kummenti stess minn naħa tal-

Uffiċċju tal-President. Is-sindku qal li kulhadd ha gost b'din iż-żjara, inkluż it-tfal li ltaqa' magħhom fin-*Nursery* tal-futbol kif ukoll l-anzjani li esebew ix-xoghlijiet tagħhom fl-Isptar il-Qadim. Din iż-żjara issa ikkumplimentat dik li kienu għamlu l-kunsillieri fil-palazz il-Belt Valletta, kif ukoll l-Assemblea Lokali li nżammet f'Jum l-Imqabba 2009, fejn ukoll kellna x-xorti li nilqgħu fostna l-ET il-President.

13. **Il-mozzjoni** ta' Nicholas Briffa biex il-Kunsill Lokali Mqabba jdur għal ftehim mal-kuntrattur tal-kisi tat-toroq bit-tarmak flok jiehu self mill-bank għal tmien snin, kienet issekondata minn Grace Marie Mallia. Wara li nqrat il-mozzjoni, Nicholas Briffa qal illi bl-ippjanar li għamel, u li ta rendikont tiegħu bil-miktub matul din is-seduta lill-kunsillieri preżenti, jista' jwassal biex sa tliet snin, (tmien din il-legiżlatura) il-kunsill ikun anke heles mid-dejn li jkollu mal-kuntrattur. Noel Galea qal li din il-mozzjoni, kif qed jiġi mitlub, ma tistax tirrevoka l-mozzjoni l-antika għax din ukoll taħseb għall-eventwalità li jista' jsir ftehim mal-kuntrattur, u fil-fatt diġà beda d-diskussjonijiet mal-kumpanija *Asfaltar Ltd*, billi flimkien kejlju *on-site* t-toroq wahda wahda. Hu qal li qed jahdem biex hekk kif ilesti it-toroq kollha, l-kuntrattur jiehu *down payment* ta' €300,000. Matul id-diskussjoni kien diskuss anke metodu kif nistgħu niffrankaw il-flus bl-*iscarrifying* li jsir qabel ma jingħata l-wiċċ tat-triq. Charles Farrugia qal li għandna nitolbu l-*agreement* bil-miktub lill-Onor Chris Said MP LL.D., biex dawn il-fondi jgħadduomlna matul din is-sena u b'hekk ikun hemm il-*commitment* minn naħa tal-Gvern. Noel Galea qal li fl-istimi tagħna hemm hlas tal-*contract manager* li huma inklużi fl-istima totali. Madankollu hu qal li fi tliet snin, kif propost fil-mozzjoni, mhux se jirnexxielna nfaddlu l-kumpliment tal-ispiza li jkun irid johroġ il-kunsill, u hu ibassar li rridu tal-inqas erba' snin biex nagħmlu dan. Hawn Charles Farrugia qal li għandna inżommu is-*safety valve* li jekk jiġri hekk, immorru fuq il-bank halli jiffinanzja l-kumpliment. Nicholas Briffa qal li jekk imbghad jinqala' xi haġa, fil-każ issir *contingency* u imbghad nidhlu għall-fondi tal-kunsill fir-raba' sena. Infatti Charles Farrugia qal illi għaladarba se mmissu mal-pajpijiet tal-ilma, allura se jkollna l-problemi żgħir, u l-kuntrattur mhux se jaċċetta il-*lump sum* proposta minn Nicholas Briffa li qed tkun offruta lilu mingħajr ma jaf x'se jsib. Nicholas Briffa qal li hu kkalkulat li apparti dawn il-figuri, fuq is-self ta' €300,000, hemm l-interessi €900 *processing fees* tal-bank kif ukoll €2128 *renewal fees* pagabbli kull sena. Hu ta rendikont dettaljat illi inqara f'din is-seduta ta' kif nistgħu ninvestu l-flus f'kont *fixed* għal tliet snin kemm-il darba l-gvern jgħaddi dawn il-fondi minn qabel, u kif il-kunsill ikun jista' jgħallas lill-kuntrattur bil-proposti kambjali fil-hin.
14. Dwar din il-mozzjoni, fuq proposta tas-sindku gie deċiż illi l-movent jagħmel **statement** peress li ma ttehidx vot fuqha, u peress li ċ-ċirkustanzi issa inbidlu. Nicholas Briffa qal li jidher li hawn spirtu ta' qbil fiċ-ċirkustanzi li nbidlu fejn il-Gvern Ċentrali lest johroġ nofs l-ispiza u nofs l-ispiza l-oħra ser toħroġ mill-allokkazzjoni tal-kunsill taht il-vot ta' manutenzjoni tat-toroq fuq bażi ta' tliet snin, u hu lest jirtira l-mozzjoni għax l-iskop intlaħaq. Il-mozzjoni datata 02 ta' Marzu 2009 se tibqa' *in vigore*. Il-kunsill b'mod unanimu qed jaqbel illi jsiru t-toroq u ma jissellifx mill-bank iżda jsir ftehim mal-kuntrattur, kif wara kollox telenka l-mozzjoni originali tat-02 ta' Marzu 2009, dik imressqa mis-sindku. L-ahjar *deal* mal-kuntrattur ser ikun ikkunsidrat iżda se nenfasizzaw illi jekk ilestihom kollha f'sena, jingħata €300,000 mill-ewwel.
15. Il-Kunsill Lokali Mqabba approva l-massimu tal-**performance bonus** tas-Segretarju Eżekuttiv u l-Iskrivani. Dan sar wara li gie evalwat l-andament tagħhom għas-sena April-Diċembru 2009 u hass li għandu jingħata għall-effiċjenza li bih qed jahdem l-uffiċċju amministrattiv.
16. Il-Kunsill Lokali Mqabba approva l-**payment approval sheet** numru 366.
17. Kienet diskussa r-**riżenja tal-librara** s-Sinjura Bridget Saliba. Ir-raġunijiet li gābet għal din ir-riżenja kienet ir-remunerazzjoni miżera tagħha (li hija determinata mid-Dipartiment tal-Libreriji Pubblici) flimkien ma' xi tfixkil fix-xogħol tagħha minn *hardware*. Noel Galea qal illi għandna nitolbu *ruling* kemm iddum fis-seħħ il-*waiting list* bl-eżitu tal-intervisti li saru mill-kunsill propju sitt xhur ilu biss. Noel Galea qal li Mersia Mackay, l-impjegata tal-kunsill, hija lesta li

- timla dan il-vojt biex ma jkunx hemm skossi u jingabru lura l-kotba li ħarġu fix-xhur li għadew b'self.
18. F'punti oħra issemmiet il-**konka li hemm propju fil-pjazza maz-zuntier tal-Knisja**. Hawn intqal illi din meta kienet giet mimlija bil-konkos, hadd ma ta każ u issa qed ittella' l-umdità għal maċ-ċint taz-zuntier. Għaldaqstant hemm bżonn li jinqata' l-konkos biċ-*chaser* u jimtela' l-ispazju bil-qatran likwidu, halli ma nirrovinawx iċ-ċint li għadu kemm inbena.
 19. Kienet diskussa l-proposta tal-*Melita plc*, li jitpoġġa **pedestall fil-viċinanzi tal-Youth Centre** minflok l-arblu li se jinqala' minn quddiem il-binja l-ġdida fi Triq Karmenu Ciantar. Għall-bidu ir-rappreżentanti tal-*Melita* riedu jdeffsu dan il-*cabinet* fuq il-bankina fejn l-*istage* tal-linja mad-dahar tal-Kappella ta' Santa Katerina. Din il-proposta kienet imwaqqa' aktar kmieni mis-segretarju eżekuttiv għaliex il-kappella hija skedata għall-importanza tagħha. Għaldaqstant kien deċiż li ssir laqgħa biex immorru fuq il-post nhar l-Erbgħa, fis-2:15pm mar-rappreżentanti ta' din il-kumpanija fejn ser niddeċiedu sit alternattiv biswit dak propost minnhom, *cioè* mal-ġenb tal-*Youth Centre* u postijiet oħra.
 20. Is-sindku semma ż-żjara li kellu ma' rappreżentant Amerikan għall-*Ministries for Malta*. Is-Sur Mourny jixtieq li f'isem din l-għaqda, minkejja li mhix wahda nisranija (iżda Kattolika) jaddottaw il-villaġġ tal-Imqabba. Hu xtaq li jiltaqa' mal-kumpliment tal-kunsill għada fis-6:00pm, biex jiddiskutu dan u fuq kollox jitolbu għalina. Qabel ma naċċettaw it-talba tagħhom se nindagaw aktar dwar din l-għaqda.
 21. Għal talba li saritilna aktar kmieni, il-Kunsill Lokali Mqabba approva l-hlas ta' €200 sabiex isiru l-arranġamenti halli l-kunsill ikollu **slot ta' kampanja pubbliċitarja** fuq l-istazzjon nazzjonali *PBS*. Din it-talba mwassla mill-Assocjazzjoni tal-Kunsilli Lokali, se tirrendi biex inwasslu l-messaġġ tagħna fi programm li se jsir għall-kunsilli lokali bejn Jannar u Ġunju 2010 u fil-programm se jibbenefikaw 20 kunsill lokali.
 22. L-applikazzjoni tagħna li mlejna għall-**Kunsill Malti għall-Arti, x-Xjenza u t-Teknoloġija** mimlija mill-uffiċċju tagħna aktar kmieni l-ġimgħa l-oħra, li ġġib l-isem *Science in the Community* kienet magħzula minn fost dawk tal-kunsilli lokali l-oħra. L-ewwel avveniment se jsehh f' San Ġwann nhar is-7 ta' Frar 2010 u jista' jservina biex naraw sewwa x'se jiġri fir-raħal tagħna meta se nkunu qed nospitaw avveniment simili ġewwa l-Isptar il-Qadim.
 23. Il-grupp **Melita Nostra** li se jkun ospitat ukoll fl-Imqabba nhar l-14 ta' Frar 2010, taht il-mexxej tagħhom Salvatore Mousù, se jkollhom ukoll l-opportunità li jinżlu fil-Katakombi tal-Mentna wara trattati li saru mill-Viċi Sindku mas-Sur Kenneth Gambin tal-aġenzija *Heritage Malta*. Dan il-grupp se jdur fost l-oħrajn, il-Knisja, San Bażilju, l-Isptar il-Qadim u l-Katakombi.
 24. Se nissuġġerixxu li l-laqgħa mitluba mill-**Ispettur Portelli tas-CID**, ssehh propju qabel il-laqgħa tal-kunsill nhar is-16 ta' Frar 2010, fis-6:30pm u nagħtuh ċans jtkellem bejn kwarta u nofs siegħa.
 25. Għal-**laqgħa** li qed tiġi organizzata mill-**MEUSAC** nhar l-Erbgħa, 3 ta' Frar 2010, se jattendi s-sindku. Din se ssir fil-Kunsill Lokali tan-Naxxar filwaqt li Valerie Galea se tattendi s-sezzjoni ta' taħriġ tal-**GAL Xlokk** matul din il-ġimgħa wara li aktar kmieni s-sena l-oħra kienu organizzati laqgħat informattivi għas-segretarji eżekuttivi.
 26. It-talba li għamilna mal-**Kunsill Lokali tas-Siġġiewi** biex ningħataw refużjoni għall-ispejjeż li għamilna *f'patching* viċin il-kmamar tan-nar, sfortunatament ma gietx aċċettata mid-Dipartiment għall-Gvern Lokali.

27. L-applikazzjonijiet għall-**permessi tal-izvilupp tal-MEPA**, bhala parti mir-riforma f'din l-awtorità, se jibdew ikunu qed jidhru fin-*notice board* tal-kunsilli lokali. Dan se jaghmluh huma u se naghtuhom l-ispazju fin-*notice board* tal-pjazza.
28. Issemmiet *memo* tad-dipartiment li titkellem fuq l-organizzazzjoni tal-**konferenzi internazzjonali** mill-kunsilli lokali. Intqal illi il-lokalità ta' Pembroke se tospita konferenza ta' dan il-kobor u din tista' sservi biex wiehed jitghallem mill-iehor f'każ li 'l quddiem ikollna opportunità simili ohra. Paul Spiteri ser jara jekk hemmx xi opportunità li ahna wkoll nospitaw wahda.
29. Il-laqgħa ntemmet fid-9:25pm.

Magħmula minn

Anthony Bonello
Segretarju Eżekuttiv

u approvati llum
16 /02 /2010 minn:

Noel Galea
Sindku